



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសាធារណការ និងដឹកជញ្ជូន

លេខ: ០២៤ គ.ណ.អ. សក

រាជធានីភ្នំពេញ, ថ្ងៃទី ០៦ ខែ ០១ ឆ្នាំ ២០១៧

មន្ទីរសាធារណការខេត្ត	
លេខ ១២៧	
ថ្ងៃទី ១២ ខែ ០១ ឆ្នាំ ២០១៧	
បញ្ជូន	

សេចក្តីណែនាំ
ស្តីពី

ការប្រឡងយកបណ្ណបើកបរយានយន្តតាមប្រព័ន្ធស្វ័យប្រវត្តិកម្ម

ក្នុងគោលបំណងអនុវត្តឱ្យមានប្រសិទ្ធភាពតាមប្រកាសលេខ២០៤៧ សក ចុះថ្ងៃទី២៧ ខែមករា ឆ្នាំ២០១៧ ស្តីពីបែបបទ និងនីតិវិធីនៃការចេញបណ្ណបើកបរ និងបណ្ណពិន្ទុ ក្រសួងសាធារណការ និងដឹកជញ្ជូន សូមធ្វើការណែនាំដូចខាងក្រោម៖

1. បេក្ខជនដែលមានបំណងប្រឡងយកបណ្ណបើកបរយានយន្ត អាចដាក់ពាក្យសុំប្រឡងតាមប្រព័ន្ធស្វ័យប្រវត្តិកម្មដែលមានអាសយដ្ឋាន driverlicense.mpwat.gov.kh និងប្រឡងយកបណ្ណបើកបរយានយន្ត នៅទីតាំងផ្តល់សេវាសាធារណៈណាមួយដែលកំណត់ដោយក្រសួងសាធារណការ និងដឹកជញ្ជូន។
2. បេក្ខជន ដែលចុះឈ្មោះសម្រាប់ការណាត់ប្រឡងតាមប្រព័ន្ធស្វ័យប្រវត្តិកម្ម ត្រូវបានផ្តល់សិទ្ធិអាទិភាពក្នុងការប្រឡងយកបណ្ណបើកបរយានយន្ត។
3. គ្រប់សាលាបង្រៀនបើកបរយានយន្ត មានសិទ្ធិចុះឈ្មោះសម្រាប់ការណាត់ប្រឡងរបស់បេក្ខជនតាមប្រព័ន្ធស្វ័យប្រវត្តិកម្ម។
4. ការប្រឡងយកបណ្ណបើកបរយានយន្តប្រភេទ “ក” និង “ខ” បេក្ខជន មិនតម្រូវឱ្យមានវិញ្ញាបនបត្របញ្ជាក់ការសិក្សាដែលចេញដោយសាលាបង្រៀនបើកបរឡើយ។ ក្នុងករណីនេះ បេក្ខជនអាចស្វែងយល់អំពីទ្រឹស្តីនៃការបើកបរលើទូរស័ព្ទ ដោយទាញយក និងតម្លើងកម្មវិធីនេះដោយឥតគិតថ្លៃពី៖ Cambodia Driving Rules ដើម្បីត្រៀមប្រឡងយកបណ្ណបើកបរយានយន្ត។
5. បេក្ខជនដែលបានប្រឡងជាប់ទ្រឹស្តីរួចហើយ អាចប្រឡងដៃចង្អុលនៅតាមទីលានប្រឡង ឬនៅលើផ្លូវសាធារណៈដែលកំណត់ដោយគណៈកម្មការប្រឡងយកបណ្ណបើកបរយានយន្ត។ ក្នុងករណី ប្រឡងធ្លាក់ទ្រឹស្តី ឬដៃចង្អុល បេក្ខជន អាចស្នើសុំដាក់ពាក្យប្រឡងឡើងវិញក្នុងថ្ងៃដែលឬថ្ងៃបន្ទាប់។
6. បេក្ខជនដែលបានប្រឡងជាប់ទ្រឹស្តី សម្រាប់បណ្ណបើកបរយានយន្តប្រភេទ “ក” ឬ “ខ” ហើយពុំទាន់ចេះបើកបរ មានសិទ្ធិទទួលបណ្ណបើកបរបណ្តោះអាសន្នដែលមានសុពលភាពរយៈពេល៣ (បី) ខែ ដើម្បីប្រើប្រាស់សម្រាប់រៀនបើកបរយានយន្ត តាមប្រភេទយានដែលខ្លួនត្រូវប្រឡងយក

បណ្ណបើកបរ។ ក្នុងករណីនេះ បេក្ខជន ត្រូវមានអ្នកអង្គុយអមជាមួយម្នាក់ដែលជាអ្នកមានបណ្ណបើកបរ និងមិនត្រូវមានអ្នករួមដំណើរផ្សេងទៀតទេ។

7. ចំពោះការប្រឡងដៃចង្កូត បេក្ខជនអាចជ្រើសរើសយកការប្រើប្រាស់ថយន្តផ្ទាល់ខ្លួន ឬថយន្តដែលត្រូវបានរៀបចំដោយគណៈកម្មការប្រឡង។
8. គណៈកម្មការប្រឡងយកបណ្ណបើកបរយានយន្ត ត្រូវរៀបចំ ចាត់ចែង ការប្រឡងទាំងទ្រឹស្តី និងដៃចង្កូត ឱ្យបានត្រឹមត្រូវស្របតាមការណែនាំរបស់ក្រសួងសាធារណការនិងដឹកជញ្ជូន។
9. អគ្គនាយកដ្ឋានដឹកជញ្ជូនផ្លូវគោក ត្រូវរៀបចំបង្កើតក្រុមចុះត្រួតពិនិត្យការប្រឡងយកបណ្ណបើកបរយានយន្តនៅទូទាំងប្រទេស ដើម្បីធានាឱ្យការប្រឡងយកបណ្ណបើកបរមានប្រសិទ្ធភាព តម្លាភាព ការជឿជាក់ និងទំនុកចិត្ត។
10. អគ្គនាយកដ្ឋានដឹកជញ្ជូនផ្លូវគោក នាយកដ្ឋានដឹកជញ្ជូនផ្លូវគោក និងនាយកដ្ឋានព័ត៌មានវិទ្យា និងទំនាក់ទំនងសាធារណៈ ត្រូវធ្វើការផ្សព្វផ្សាយឱ្យបានទូលំទូលាយ និងតាមគ្រប់រូបភាព ដើម្បីឲ្យសាធារណៈជន និងគ្រប់សាលាបង្រៀនបើកបរយានយន្តនៅក្នុងរាជធានី-ខេត្តទាំងអស់ បានយល់ដឹងអំពីការប្រើប្រាស់ប្រព័ន្ធស្វ័យប្រវត្តិកម្ម។

ទទួលបានសេចក្តីណែនាំខាងលើ អគ្គនាយកដ្ឋានដឹកជញ្ជូនផ្លូវគោក នាយកដ្ឋានដឹកជញ្ជូនផ្លូវគោក នាយកដ្ឋានព័ត៌មានវិទ្យា និងទំនាក់ទំនងសាធារណៈ មន្ទីរសាធារណការនិងដឹកជញ្ជូនរាជធានី-ខេត្ត ត្រូវចាត់តាំងអនុវត្តឱ្យបានត្រឹមត្រូវ និងមានប្រសិទ្ធភាពខ្ពស់ ចាប់ពីថ្ងៃចុះហត្ថលេខានេះតទៅ។


លោកជំទាវ
រដ្ឋមន្ត្រីក្រសួងសាធារណការ និងដឹកជញ្ជូន ១២

ស៊ុន ចាន់ថុល

បម្រុងជូន:

- ទីស្តីការគណៈរដ្ឋមន្ត្រី
- ឧទ្ធរណ៍យសម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី
- ឧទ្ធរណ៍យនក្តម្មឧបនាយករដ្ឋមន្ត្រី ប្រចាំការ
- គ្រប់ក្រសួង-ស្ថាប័នពាក់ព័ន្ធ
- គ្រប់សាលារាជធានី-ខេត្ត
 “ដើម្បីជូនជ្រាប”
- អគ្គនាយកដ្ឋានដឹកជញ្ជូនផ្លូវគោក
- នាយកដ្ឋានដឹកជញ្ជូនផ្លូវគោក
- នាយកដ្ឋានព័ត៌មានវិទ្យា និងទំនាក់ទំនងសាធារណៈ
- គ្រប់មន្ទីរសាធារណការ និងដឹកជញ្ជូនរាជធានី-ខេត្ត
- ក្រុមហ៊ុនកាំត្រង់ស៊ីប
 “ដើម្បីអនុវត្ត”
- ឯកសារ កាលប្បវត្តិ